

॥ ఓం నమో వేద్యువేదయ ॥

శ్రీ మ ద్భ గ వ ళ్ల తా

॥ శ్రీ గురు ప్రార్థనా ॥

గురుద్రబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

మహాయోగపీఠే పరిభ్రాజమానే ధరణ్యాదితత్వాత్మకే శక్తియుక్తే ।
గుణాహస్కరే వహ్నిబిమ్బార్థమధ్యే సమాసీనమోంకర్ణికేఽష్టాక్షరాజ్ఞే ॥

!! అథ సంకల్పః !!

శ్రీమత్ - ఆదివరాహక్షేత్రే - విరాజమానస్య - అఖిలాండకోటి - బ్రహ్మాండనాయకస్య - శ్రీ పద్మావతీ
జానేః - భగవతః - శ్రీవేంకటేశ్వర స్వామినః - దివ్యసన్నిధౌ - భగవతః - శ్రీకృష్ణ పరమాత్మనః -
అనుగ్రహేణ - అస్మాకం - సర్వేషాం - శారీరస్య - మానసస్య చ - బలస్య - సిద్ధ్యర్థం - సమస్తానాం -
అసాధ్యవ్యాధీనాం - నివారణార్థం - సర్వయజ్ఞ - ఫలప్రాప్త్యర్థం - సర్వాసాం - సంపదాం - ప్రాప్త్యర్థం -
విద్యార్థినాం - బుద్ధిశక్తి - వృద్ధిద్వారా - పరీక్షాసు - ఉత్తీర్ణతా - సిద్ధ్యర్థం - అధికారిణాం - స్వస్వవిధి -
నిర్వహణ - కౌశలసిద్ధ్యర్థం - సమస్త - పాపక్షయార్థం - శ్రీపరమేశ్వర - ప్రీత్యర్థం - యథాశక్తి -
శ్రీమత్భగవద్గీతాయాః త్రయోదశాఽధ్యాయాంతర్గత - శ్లోక పారాయణం - కరిష్యామహే.

॥ శ్రీ గీతా ప్రార్థనా ॥

సర్వోపనిషదో - గావో - దోగ్ధా - గోపాలనందనః ।
పార్థో వత్సః - సుధీర్భోక్తా - దుగ్ధం - గీతామృతం - మహాత్ ॥

॥ శ్రీకృష్ణ ప్రార్థనా ॥

సంసార సింధుమగ్నస్య భగ్నభావస్య దుష్పుత్రేః ।
దుర్భావలగ్నమనసః శ్రీకృష్ణశ్చరణం మమ ॥

॥ శ్రీ వేదవ్యాస ప్రార్థనా ॥

వాసిష్ఠ శ్చక్తి పౌత్రశ్చ శుకదేవగురుర్గురుః ।
ఆషాఢ పూర్ణిమాపూజ్యః పూర్ణచంద్రనిభావనః ॥

॥ అథ శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
శ్రీకృష్ణార్జున సంవాదే క్షేత్రక్షేత్రజ్ఞవిభాగ యోగో నామ త్రయోదశోఽధ్యాయః ॥

- శ్రీభగవోసుతోచ -

ఇదం శరీరం కౌంతేయ క్షేత్రమిత్యభిధీయతే ।
 ఏతద్యో వేత్తి తం ప్రాహుః క్షేత్రజ్ఞ ఇతి తద్విదః ॥ 13-1 ॥

క్షేత్రజ్ఞం చాపి మాం విద్ధి సర్వక్షేత్రేషు భారత ।
 క్షేత్రక్షేత్రజ్ఞయోర్జ్ఞానం యత్తజ్ఞానం మతం మమ ॥ 13-2 ॥

తత్ క్షేత్రం యచ్చ యాదృక్చ యద్వికారి యతశ్చ యత్ ।
 స చ యో యత్రభావశ్చ తత్సమాసేన మే శృణు ॥ 13-3 ॥

ఋషిభిర్బహుధా గీతం ఛందోభిర్వివిధైః పృథక్ ।
 బ్రహ్మసూత్రపద్మేశ్వైవ హేతుమద్భిర్వినిశ్చితైః ॥ 13-4 ॥

మహాభూతాన్యహంకారో బుద్ధిరవ్యక్తమేవ చ ।
 ఇంద్రియాణి దశైకం చ పంచ చేంద్రియగోచరాః ॥ 13-5 ॥

ఇచ్ఛా ద్వేషః సుఖం దుఃఖం సంఘాతశ్చేతనా ధృతిః ।
 ఏతత్ క్షేత్రం సమాసేన సవికారముదాహృతం ॥ 13-6 ॥

అమానిత్వమదంభిత్వమ్ అహింసా క్షాంతిరార్జవం ।
 ఆచార్యోపాసనం శౌచం స్థైర్యమాత్మవినిగ్రహాః ॥ 13-7 ॥

ఇంద్రియార్థేషు వైరాగ్యమ్ అనహంకార ఏవ చ ।
 జన్మమృత్యుజరావ్యాధిదుఃఖదోషానుదర్శనం ॥ 13-8 ॥

అసక్తిరనభిష్పంగః పుత్రదారగృహోదిషు ।
 నిత్యం చ సమచిత్తత్వమ్ ఇష్టానిష్టోపపత్తిషు ॥ 13-9 ॥

మయి చానన్యయోగేన భక్తిరవ్యభిచారిణీ ।
 వివిక్తదేశసేవిత్యమ్ అరతిర్జననంసది ॥ 13-10 ॥

అధ్యాత్మజ్ఞాననిత్యత్వం తత్త్వజ్ఞానార్థదర్శనం ।
 ఏతత్ జ్ఞానమితి ప్రోక్తమ్ అజ్ఞానం యదతోఽన్యథా ॥ 13-11 ॥

జ్ఞేయం యత్తత్ప్రవక్ష్యామి యత్ జ్ఞాత్వామృతమశ్నుతే ।
అనాదిమత్పరం బ్రహ్మ న సత్తన్నాసదుచ్యతే ॥ 13-12 ॥

సర్వతః పాణిపాదం తత్ సర్వతోఽక్షిశిరోముఖం ।
సర్వతః శ్రుతిమల్లోకే సర్వమావృత్య తిష్ఠతి ॥ 13-13 ॥

సర్వేంద్రియగుణాభాసం సర్వేంద్రియవివర్జితం ।
అసక్తం సర్వభృచ్చైవ నిర్గుణం గుణభోక్తృ చ ॥ 13-14 ॥

బహిరంతశ్చ భూతానామ్ అచరం చరమేవ చ ।
సూక్ష్మత్వాత్తదవిజ్ఞేయం దూరస్థం చాంతికే చ తత్ ॥ 13-15 ॥

అవిభక్తం చ భూతేషు విభక్తమివ చ స్థితం ।
భూతభర్తృ చ తద్ జ్ఞేయం గ్రహిష్ణు ప్రభవిష్ణు చ ॥ 13-16 ॥

జ్యోతిషామపి తజ్జ్యోతిః తమసః పరముచ్యతే ।
జ్ఞానం జ్ఞేయం జ్ఞానగమ్యం హృది సర్వస్య విస్థితం ॥ 13-17 ॥

ఇతి క్షేత్రం తథా జ్ఞానం జ్ఞేయం చోక్తం సమాసతః ।
మద్భక్త ఏతద్విజ్ఞాయ మద్భావాయోపపద్యతే ॥ 13-18 ॥

ప్రకృతిం పురుషం చైవ విద్వనాదీ ఉభావపి ।
వికారాంశ్చ గుణాంశ్చైవ విద్ధి ప్రకృతిసంభవాన్ ॥ 13-19 ॥

కార్యకారణకర్తృత్వే హేతుః ప్రకృతిరుచ్యతే ।
పురుషః సుఖదుఃఖానాం భోక్తృత్వే హేతురుచ్యతే ॥ 13-20 ॥

పురుషః ప్రకృతిస్థో హి భుంక్తే ప్రకృతిజాన్గుణాన్ ।
కారణం గుణసంగోఽస్య సదసద్యోనిజన్మసు ॥ 13-21 ॥

ఉపద్రష్టానుమంతా చ భర్తా భోక్తా మహేశ్వరః ।
పరమాత్మేతి చాప్యుక్తో దేహిఽస్మిన్పురుషః పరః ॥ 13-22 ॥

య ఏవం వేత్తి పురుషం ప్రకృతిం చ గుణైస్సహ ।
సర్వథా వర్తమానోఽపి న స భూయోఽభిజాయతే ॥ 13-23 ॥

ధ్యానేనాత్మని పశ్యంతి కేచిదాత్మానమాత్మనా ।
అన్యే సాంఖ్యేన యోగేన కర్మయోగేన చాపరే ॥ 13-24 ॥

అన్యే త్వేవమజానంతః శ్రుత్వాన్యేభ్య ఉపాసతే ।
తేఽపి చాతితరంత్యేవ మృత్యుం శ్రుతిపరాయణాః ॥ 13-25 ॥

యావత్సంజాయతే కించిత్ సత్త్వం స్థావరజంగమం ।
క్షేత్రక్షేత్రజ్ఞసంయోగాత్ తద్విద్ధి భరతర్షభ ॥ 13-26 ॥

సమం సర్వేషు భూతేషు తిష్ఠంతం పరమేశ్వరం ।
వినశ్యత్స్వవినశ్యంతం యః పశ్యతి స పశ్యతి ॥ 13-27 ॥

సమం పశ్యన్ హి సర్వత్ర సమవస్థితమీశ్వరం ।
న హినస్త్యాత్మనాత్మానం తతో యాతి పరాం గతిం ॥ 13-28 ॥

ప్రకృత్యైవ చ కర్మాణి క్రియమాణాని సర్వశః ।
యః పశ్యతి తథాత్మానమ్ అకర్తారం స పశ్యతి ॥ 13-29 ॥

యదా భూతస్పృథగ్భావమ్ ఏకస్థమనుపశ్యతి ।
తత ఏవ చ విస్తారం బ్రహ్మ సంపద్యతే తదా ॥ 13-30 ॥

అనాదిత్వాన్నిర్గుణత్వాత్ పరమాత్మాయమవ్యయః ।
శరీరస్థోఽపి కౌంతేయ న కరోతి న లిప్యతే ॥ 13-31 ॥

యథా సర్వగతం సౌక్షాత్రాత్ ఆకాశం నోపలిప్యతే ।
సర్వత్రావస్థితో దేహి తథాత్మా నోపలిప్యతే ॥ 13-32 ॥

యథా ప్రకాశయత్యేకః కృత్స్నం లోకమిమం రవిః ।
క్షేత్రం క్షేత్రీ తథా కృత్స్నం ప్రకాశయతి భారత ॥ 13-33 ॥

క్షేత్రక్షేత్రజ్ఞయోరేవమ్ అంతరం జ్ఞానచక్షుషా ।
భూతప్రకృతిమోక్షం చ యే విదుర్యాంతి తే పరం ॥ 13-34 ॥

॥ ఆతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే
 శ్రీకృష్ణార్జున సంవాద క్షేత్రక్షేత్రజ్ఞవిభాగ యోగో నామ త్రయోదశోఽధ్యాయః ॥

శ్రీ వేదవ్యాస స్తుతిః

వ్యాసం వసిష్ఠనస్తారం శక్తేః పాత్రమకల్మషమ్
 పరాశరాత్మజం వందే శుకతాతం తపోనిధమ్ ॥ 1 ॥

వ్యాసాయ విష్ణురూపాయ వ్యాసరూపాయ విష్ణవే ।
 నమో వై బ్రహ్మనిధయే వాసిష్ఠాయ నమో నమః ॥ 2 ॥

కృష్ణద్వైపాయనం వ్యాసం సర్వలోకహితే రతమ్ ।
 వేదాబ్జభాస్కరం వందే శమాదినిలయం మునిమ్ ॥ 3 ॥

వేదవ్యాసం స్వాత్మరూపం సత్యసంధం పరాయణమ్ ।
 శాంతం జితేంద్రియక్రోధం సశిష్యం ప్రణమామ్యహమ్ ॥ 4 ॥

అచతుర్వదనో బ్రహ్మ ద్విబాహురపరో హరిః ।
 అఫాలలోచనః శంభుః భగవాన్ బాదరాయణః ॥ 5 ॥

శంకరం శంకరాచార్యం కేశవం బాదరాయణమ్ ।
 సూత్రభాష్యకృతౌ వందే భగవంతౌ పునః పునః ॥ 6 ॥

బ్రహ్మసూత్రకృతే తస్మై వేదవ్యాసాయ వేధసే ।
 జ్ఞానశక్త్యవతారాయ నమో భగవతో హరేః ॥ 7 ॥

వ్యాసః సమస్తధర్మాణాం వక్తా మునివరేడితః ।
 చిరంజీవీ దీర్ఘమాయుర్దదాతు జటిలో మమ ॥ 8 ॥

ప్రజ్ఞాబలేన తపసా చతుర్వేదవిభాజకః ।
 కృష్ణద్వైపాయనో యశ్చ తస్మై శ్రీగురవే నమః ॥ 9 ॥

జటాధరస్తపోనిష్ఠః శుద్ధయోగో జితేంద్రియః ।
 కృష్ణాజినధరః కృష్ణస్తస్మై శ్రీగురువే నమః ॥ 10 ॥

భారతస్య విధాతా చ ద్వితీయ ఇవ యో హరిః ।

హరిభక్తిపరో యశ్చ తస్మై శ్రీగురవే నమః ॥ 11 ॥

జయతి పరాశరసూనుః సత్యవతీ హృదయనందనో వ్యాసః ।

యస్యాస్య కమలగలితం భారతమమృతం జగత్ప్రబతి ॥ 12 ॥

వేదవిభాగవిధాత్రే విమలాయ బ్రహ్మణే నమో విశ్వదృశే ।

సకలధృతిహేతుసాధనసూత్రస్పజే సత్యవత్యభివ్యక్తి మతే ॥ 13 ॥

వేదాంతవాక్యకుసుమాని సమాని చారు జగ్రంథ సూత్రనిచయేన మనోహరేణ ।

మోక్షార్థిలోకహితకామనయా మునిర్యః తం బాదరాయణమహం ప్రణమామి భక్త్యా ॥ 14 ॥

ఇతి శ్రీ వేదవ్యాస స్తుతిః ।

యత్ర యోగేశ్వరః కృష్ణో యత్ర పార్థో ధనుర్ధరః ।

తత్ర శ్రీర్విజయో భూతిర్భవా నీతిర్మతిర్మమ ॥

అథ క్షమా ప్రార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ ।

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పఠస్మై నారాయణాయేతి సమర్పయామి ॥

అథ లోకక్షేమ ప్రార్థనా ।

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

అథ మంగళమ్ ।

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥